

ವಿಣೆಮಿಸ್

ತುಜ್ಯಾ ಜಿವಿತಾಂತ್ಲೊ ಉಣಾತ್ಮಕ್ ಅನುಭವ್ ತಸ್ವಿರಚೊ ನೆಗೆಟಿವ್ ತಶಂ. ಕಶೆಂ ದೆಕ್ತಾಯ್ ತಶೆಂ ಪಳೆ. ಏಕ್ ನೆಗೆಟಿವ್ ಹಜಾರಾಂನಿ ತಸ್ವಿರೊ ಛಾಪುಂಕ್ ಸಕ್ತಾ.

ಸೆವಕ್ ಮೆಸೆಜ್ ಸರ್ವಿಸ್

ಹಾಸೊನ್ ಜಿಯೆ

ಸರ್ದಾರ್:
ಪುತಾ, ರಿಜಲ್ಟ್ ಕಿತೆಂ ಜಾಲೆಂ? ಪೂತ್:
ಮ್ಯಾಕಾ ಭೊಗ್ತಾ, ಹ್ಯಾ ವರ್ಸಾ ಹ್ಯಾಚೆ ಕ್ಲಾಸಿಂತ್ ಬಸಾಜೆ ಪಡ್ತಾ.
ಸರ್ದಾರ್:
ವ್ಹಡ್ ನಾ, ಜಾಯ್ ತರ್ ಆನಿ 2-3 ವರ್ಸಾಂ ಬಸ್. ಫೈಲ್ ಮಾತ್, ಜಾಯ್ನಾಕಾ.

ಸೆವಕ್ ಹಾಸೊ

ಸೆವಕ್

ಜೂನ್ 2008

ನವೆಂ ಜೀವನ್

ಚೆಡ್ವಾಂ, ಜಿಣ್ಯೆ ವಿಷ್ಯಾಂತ್ ವಿವಿಧ್ ಸಪ್ಲಾಂ ದೆಕ್ತಾತ್. ಪೂಣ್ ಕಾಜಾರ್ ಜಾಲ್ಲ್ಯೆಂಚ್ ತಿಂ, ತಾಂಚಿಂ ಸರ್ವ್ ಸಪ್ಲಾಂ ತುಟೊನ್ ತಳ್ತಲ್ತಾತ್. ಹಾಕಾ ಸ್ವತಹಾ ತಿಂಚ್ ಕಾರಣ್. ಸಾಂಗಾತಾ ಘೊವಾಚ್ಯಾ ಘರ್ಶಿಯಿ ಕಾರಣ್ ಮ್ಹಳ್ಳೆಂ ಸತ್.

ಪ್ರಮುಕ್ ಜಾವ್ನ್ ಸಪ್ಲಾಂ ವಾಸ್ತವ್ ಬುನ್ಯಾದಿಚೆರ್ ಆಸಾಜೆ. ಸಗ್ಳೆಂ ಜಿವಿತ್ ಕಾಮ್ ಕರುಂಕ್ ವಾಪರ್ಚೆ ಬರಿ ನಾ. ಥೊಡೊ ವೇಳಾ ತರಿ ಘೊವಾ ಆನಿ ಭುರ್ಗ್ಯಾಂ ಖಾತಿರ್ ದವರಿಚೆ ಪಡ್ತಾ. ಹೆಂ ಸತ್ ಮಾನುನ್ ಘೆತ್ಲಾರ್ ಬರೆಂ. ಕಾಜಾರ್ ಜಾಲ್ಲ್ಯಾ ಸುರ್ವಿಲ್ಯಾ ಏಕ್ ದೋನ್ ವರ್ಸಾಂನಿ, ಕುಟ್ಮಾಕಡೆ ಹೊಂದೊನ್ ಮುಕಾರ್ ಸವ್ಯಾಸಾಯೆನ್ ಆಮ್ಚೆ ಹವ್ಯಾಸ್ ಮುಕಾರ್ಸಿಯೆತ್. ತಾತ್ಕಾಲಿಕ್, ಘರ್ ಬದ್ಲಿ ಜಾಲ್ಲ್ಯಾನ್ ನವೆಂ ವಾತಾವರಣಾಂತ್ ಆಸ್ಲಾನ್ ಪಯ್ಲೆಂಚೆ ಬರಿಂ, ಜಿವನ್ ಸಾರುಂಕ್ ಕಷ್ಟ್ ಜಾತಿತ್. ಪೂಣ್ ತ್ಯಾ ವರ್ವಿಂ ಕಾಜಾರ್ ಜಾಲ್ಲ್ಯಾ ಉಪ್ರಾಂತ್ಯಾಯಿ ಸುಡ್ಪಡಾಯೆನ್ ಆಸ್ಚಿಂ ಕಿತ್ಲಿಂಚಿಂ ಚೆಡ್ವಾಂ ನಾಂತ್‌ಗಿ?

ಹರೆಕಾ ದಾದ್ಲ್ಯಾನ್ ಆಪ್ಲ್ಯಾ ಬಾಯ್ಲೆಕ್ ಅರ್ಥ್ ಕರ್ನ್ ಪುತ್ಯಾವ್ ದಿಲ್ಯಾರ್ ಹೊ ಸಮಸ್ಯೊ ನಾ. ಸಂಗೀತ್ ಶಿಕ್ಷಿ, ಅಭಿರುಚಿಚಿ ಬಾಯ್ಲಿ ಜಾಲ್ಯಾರ್, ಆಯ್ತಾರಾಚೊ ಏಕ್ ದೀಸ್ ಭುರ್ಗ್ಯಾಂಕ್ ಆಪ್ಲೆಂಚ್ ಪಳೆವ್ನ್, ಬಾಯ್ಲೆಕ್ ಸಂಗೀತ್ ಕ್ಲಾಸಿಕ್ ಧಾಡ್ಚೆಂ ಉದಾರ್ ಮನ್ ಘೊವಾಕ್ ಆಸಾಜೆ. ಮುಖ್ಯ್ ಜಾವ್ನ್, ಬಾಯ್ಲಿ ಆಪ್ಲ್ಯಾ ಅಧೀನ್ ಆಸಾಜೆ, ಹೆರಾಂ ಸಂಗಿಂ ಚಡ್ತಿಕ್ ಭರ್ಪೊಂಕ್ ನಜೊ ಮ್ಹಳ್ಳೊ ಮನೋಧರ್ಮ್ ಆಪ್ಲ್ಯಾ ದಾದ್ಲ್ಯಾ ಕಡೆ ಕಾಜಾರ್ ಜಾಲ್ಚಿಂ ಸ್ತ್ರಿಯಾಂ ತಾಂಚಿಂ ತಾಲೆಂತಾಂ ವೃದ್ಲಿ ಕರ್ಚೊ ಆವ್ಯಾಸ್ ಮೆಳ್ತಾಸ್ತಾನಾ ಕರ್ಗತಾತ್. ♥

ಸಪ್ಲಾಂ ಸತ್ ಜಾಯ್ತಾಚೆ ವೆಳಿಂ
ಸಂದೀಪ್ ಫೆರ್ನಾಂಡಿಸ್, ಕುಡುಪು

ಅಮರ್ ಮೋಗ್

ಮೊಂವ್ ಚೊರುಂಕ್ ಆಯ್ಲೊ ನಷ್ಟಿ ಭ್ರಮರ್, ಪುಲಾಚ್ಯಾ ಮೊಗಾರ್ ಪಡ್ಲೊ. ಪುಲಾಕ್ ಆವ್ಕ್ ನಾ, ಭ್ರಮರಾಕ್ ಖಾಂವ್ಕ್ ನಾ, ದೊಗಾಂಯ್ ಸಾಂಗಾತಾ ಮೆಲಿಂ.

ಉಜ್ವಾಡಾಕ್ ಆಂವ್ಚೆವ್ನ್ ಆಯಿಲ್ಲೆಂ ಪಿಸೊಳೆಂ, ಜಳ್ಜ್ಜಾ ವಾತಿಚ್ಯಾ ಮೊಗಾರ್ ಪಡ್ಲೆಂ. ವಾತಿಕ್ ಆವ್ಕ್ ನಾ, ಪಿಸೊಳ್ಯಾಚೆ ಪಾಕಾಟೆ ಲಾಸ್ತಾನಾ, ದೊಗಾಂಯ್ ಸಾಂಗಾತಾ ಮೆಲಿಂ.

ಮರ್ಣಾ ಕವಿತಾ ಬರಂವ್ಚಿ ಮ್ಹಜೆ ಲಿಖ್ಣಿ, ಆಕ್ರೇಚಿ ವೊಳಿ ಸಂಪ್ಣಾ ಆದಿಂ ಕವಿತೆಚ್ಯಾ ಮೊಗಾರ್ ಪಡ್ಲಿ. ಲಿಕ್ಣೆಂತ್ ಶಾಯ್‌ನಾ, ಕವಿತೆಕ್ ಜೀವ್ ನಾ, ದೊಗಾಂಯ್ ಸಾಂಗಾತಾ ಮೆಲಿಂ.

ಮನಿಸ್ ಜಾವ್ನ್ ಸಂಸಾರಿ ಆಯಿಲ್ಲೊ ದೇವ್ ಮನ್ಯಾಂ ಪಾತ್ಕಾಂಚ್ಯಾ ಮೊಗಾರ್ ಪಡ್ಲೊ. ಪಾತ್ಕಾಂಕ್ ಜಾಗೊ ನಾ, ದೆವಾಕ್ ದುಸ್ರಿ ವಾಟ್‌ನಾ, ದೊಗಾಂಯ್ ಸಾಂಗಾತಾ ಮೆಲಿಂ.

ಮೆಲ್ಲೊ ದೇವ್ ಜಿವಂತ್ ಉಟೊ, 'ತ್ಯಾಗಿ ಮೋಗ್ ಅಮರ್ ಜಾಲೊ.'

ಕವಿತಾ
ಭಾವ್ ವಿನೋದ್ ಕುಲಾಸೊ ಕಪುಜಿನ್



ಇಸ್ರಾಯೆಲಾಕ್ ಸೆವಕ್ ಪ್ರತಿನಿಧಿ
ವಿಳಾಸ್:
Rocky Lobo
C/o Takai Elish
Doar Na Mesrom
Hagalil
Kibutz Malkiyya
Israel-13845